

संक्षिप्त

रात्रि सत्संग कल

निवाड़ी। कैरोद मोड पर स्थित काला भाटा के श्री पंचदशनाम जुना अखाड़ा सन्यास आश्रम के स्वामी कर्मनन्दगिरी महाराज के सानिध्य में ब्रह्मलीन स्वामी हीरानंद महाराज का 61वां दो दिवसीय महापरिनिर्वाण दिवस मनाया जाएगा। आश्रम के गोविन्द हाकला, रूपसिंह अधाणा व रामेश्वर पोसवाल ने बताया कि महापरिनिर्वाण दिवस को लेकर मंगलवार की रात को भजन मंडलियों द्वारा भजन संकीर्तन करके गुरु महिमा सुनाएंगे। बुधवार को गुरु पूजन के साथ कई धार्मिक अनुष्ठानों का आयोजन किया जाएगा। इसके बाद ब्रह्मलीन स्वामी हीरानंद महाराज व ब्रह्मलीन सेवानंद महाराज की महाआरती करके महाप्रसादी का आयोजन किया जाएगा। इस दौरान दूर दराज गांवों से सैकड़ों श्रद्धालु आश्रम पर पहुंचकर गुरु पूजा करेंगे। इसी प्रकार अद्वैत आश्रम हरभांवना में भी बुधवार को श्री पंचदशनाम जुना अखाड़ा के महामंडलेश्वर स्वामी बालकानंद जी महाराज के सानिध्य में ब्रह्मलीन स्वामी हीरानंद महाराज का 61वां दो दिवसीय महापरिनिर्वाण दिवस मनाया जाएगा। अद्वैत आश्रम के शिवदयाल गुर्जर व रूपसिंह अधाणा ने बताया कि स्वामी हीरानंद महाराज 1965 में इसी आश्रम में ब्रह्मलीन हुए थे। तब से हर साल गुरु अष्टमी पर यह आयोजन हो रहा है।

रोवर रेंजर्स का सम्मान

अलवर। राजस्थान राज्य भारत स्काउट गाइड द्वारा जिला मुख्यालय नजर बगीची में आज चिंतन दिवस के रूप में सम्मान समारोह मनाया गया। इस मौके पर राज्य पुरस्कार प्राप्त स्काउट गाइड, रोवर रेंजर्स को जिला कमिश्नर रेंजर प्रोफेसर बाबूशोभाराम विभागाध्यक्ष डॉ. सुनीता मीणा ने राज्य पुरस्कार प्राप्त करने के उपलक्ष्य में उनका सम्मान कर उनके उज्ज्वल भविष्य की शुभकामनाएं दी। उन्होंने कहा कि यह गतिविधि बालकों में शारीरिक, मानसिक, भौतिक, आध्यात्मिक एवं सर्वांगीण विकास के अवसर प्रदान करती है। बालक बालिकाओं में आत्मविश्वास को विकसित करके सीखने की रुचि पैदा करती है। हुडिया कला के डायरेक्टर ताराचंद संस्कार भारती ने स्काउट गाइड को चिंतन दिवस की हार्दिक शुभकामनाएं दी। जिला सचिव विजयलक्ष्मी रोहिला ने बताया 121 गाइड, 25 रेंजर, 246 स्काउट एवं 13 रोवर्स ने राज्य पुरस्कार परीक्षा उत्तीर्ण कर राज्यपाल श्री हरिभाऊ बागडे से हस्ताक्षरित प्रमाण पत्र प्राप्त किया है।

बैठक का आयोजन

कोटपतली। विश्व हिन्दू परिषद की नगर बैठक रविवार को विहिप नगर कार्यालय कोटपतली पर नगर अध्यक्ष रोहिताश सैनी की अध्यक्षता में आयोजित की गई। जिला सहमंत्री एड. शिवकुमार गुप्ता ने आगामी कार्यक्रम रामोत्सव, सेवा सप्ताह कार्य आदि पर प्रकाश डाला। नेमीचंद हिन्दू ने बताया कि विश्व के समस्त हिन्दुओं के हित के चिंतन के लिये विश्व हिन्दू परिषद कार्य करता है। बैठक में नवीन दायित्व की घोषणा हुई। जिसमें अमरजीत सोनी नगर उपाध्यक्ष, नीरज मंडोवरा को धर्म प्रचार प्रमुख, सतीश योगी को धर्माचार्य सम्पर्क प्रमुख, दयाराम कुमावत को सामाजिक समरसता प्रमुख, बिल्लूराम सैनी को प्रचार प्रमुख, सदीप सैनी को सेवा प्रमुख, एड. अनुप शर्मा को सह विधि प्रमुख का दायित्व दिया गया। बजरंग दल का नगर सह संयोजक दिनेश कुमार सैनी, अमित सैनी को नगर गौरक्षा प्रमुख बनाया गया।

बंदर के बच्चे का किया उपचार

शाहपुर। कस्बे के अलवर तिराहे पर एक बंदर का बच्चा झुण्ड से अलग घूम रहा था जिस पर तीन चार श्वानों ने हमला करके घायल कर दिया। ग्रामीणों ने बच्चे को छुड़ाया और इसकी सूचना पशुधन निरीक्षक गोविन्द भारद्वाज को दी। सूचना मिलते ही भारद्वाज ने मौके पर पहुंचकर घायल बन्दर के बच्चे का उपचार किया। भारद्वाज ने बताया कि श्वानों ने बन्दर के बच्चे के पेट, पीठ पर हल्के धाव बना दिये थे जिनकी ड्रेसिंग की गई। उपचार के बाद बन्दर के बच्चे की हालत में सुधार है जिसे कुर्सी पर बिठाया।

शिविर में 50 मरीजों ने लिया लाभ

दौसा। रोटरी क्लब दौसा और इंदिरा आईवीएफ के संयुक्त तत्वावधान में अलवर विजय रोटरी दिवस पर शिवम लैंड एंड वैलनेस सेंटर पर निस्तान दम्पतियों के लिए निशुल्क चिकित्सा परामर्श शिविर का आयोजन किया गया। शिविर में इंदिरा आईवीएफ अस्पताल की डॉ. दीपिका गुप्ता ने 50 मरीजों को परामर्श दिया।

क्षेत्र के समग्र विकास के लिये निरंतर प्रयासरत : पटेल

कोटपतली। क्षेत्रीय विधायक हंसराज पटेल ने रविवार को ग्राम पंचायत मोलाहेड़ा व पनियाला में 02 करोड़ 21 लाख 80 हजार रूपयों के लागत के विभिन्न विकास कार्यों का विधिवत शिलान्यास किया। इस मौके पर विधिवत् पूजा-अर्चना कर कार्यक्रम का शुभारम्भ किया गया।

विधायक पटेल ने ग्राम मोलाहेड़ा में पशु चिकित्सालय भवन निर्माण एवं शहीद कैलाश गुर्जर की मूर्ति से खरकड़ी सीमा की ओर सड़क निर्माण कार्य तथा ग्राम पनियाला में पशु चिकित्सालय भवन निर्माण एवं होली चौक से मठ मीणा की ओर सी.सी. सड़क निर्माण कार्य का शिलान्यास किया। ग्रामीणों को सम्बोधित करते हुये विधायक पटेल ने कहा कि यह विकास कार्य क्षेत्र की आधारभूत सुविधाओं को सशक्त करेगा और ग्रामीणों को बेहतर स्वास्थ्य व आवागमन की

बैंक प्रबंधन के खिलाफ रिपोर्ट दर्ज

दौसा। कोतवाली थाना क्षेत्र स्थित आईसीआईसीआई बैंक से किसान ने गोल्ड लोन के लिए बैंक में रखे 128 ग्राम गोल्ड को बिना सूचना के नीलाम करने का आरोप लगाते हुए थाने में रिपोर्ट दर्ज कराई है। जिसके बाद कोतवाली पुलिस ने इसकी जांच शुरू कर दी है। कोतवाली थानाधिकारी भंवर लाल वैष्णव ने बताया कि इसकी जांच पूरी होने के बाद नियमानुसार आगे की कार्रवाई की जाएगी। पीड़ित किसान डोडवाड़ी निवासी रामदयाल चौधरी ने कोतवाली में दी रिपोर्ट में बताया कि उसने वर्ष 2024 में बैंक से 128.52 ग्राम सोना गिरवी रखकर 2 लाख 52 हजार रूपए का गोल्ड लोन लिया था, पीड़ित किसान 6 फरवरी को ऋण चुकाने बैंक आया। जहां बैंक प्रबंधन ने कुछ कार्गो पर साइन करवा लिए और कहा कि आपका सोना नीलाम कर दिया, साथ ही धमकाया कि ज्यादा नेतागिरी की तो केस दर्ज करवाकर जेल में डलवा दूंगा।

अवैध नशे के बढ़ रहे कारोबार को लेकर डीएसपी को सौंपा ज्ञापन

पावटा। विराटनगर कस्बे एवं आसपास के ग्रामीण क्षेत्रों में बढ़ते अवैध नशे के कारोबार को लेकर ग्रामीणों में आक्रोश बढ़ता जा रहा है। इसी को लेकर मंगलवार को प्रतिनिधि मंडल ने एकजुट होकर विराटनगर पुलिस उपाधीक्षक को ज्ञापन सौंपते हुए क्षेत्र में चल रहे अवैध नशे के व्यापार पर तत्काल रोक लगाने की मांग की।

गांजा, नशे की गोलियां व स्पैक तक बिक रहा खुलेआम

ज्ञापन में बताया कि कस्बे में खुलेआम नशे का कारोबार चल रहा है, गांजा, नशे की गोलियां, व यहां तक की अब तो स्पैक तक भी खुलेआम बिक रहा है। जिससे युवाओं का भविष्य प्रभावित हो रहा है। नशे की चपेट में आकर कई परिवार आर्थिक और सामाजिक संकट का सामना कर रहे हैं। ग्रामीणों का कहना है कि स्कूल-कॉलेज के आसपास भी संदिग्ध गतिविधियां देखी जा रही हैं, जिससे अधिभावकों में चिंता व्याप्त है। ज्ञापन सौंपते समय

वन राज्यमंत्री संजय शर्मा ने साफ-सफाई अभियान में शिरकत की

अलवर। वन एवं पर्यावरण राज्यमंत्री (स्वतंत्र प्रभार) संजय शर्मा का आज बजट घोषणा में राजकीय सामान्य चिकित्सालय में बैड संख्या बढ़ाकर 750 करने की घोषणा पर सामान्य चिकित्सालय के कार्मिकों ने अभिनन्दन कर आधार जाताया।

वन राज्यमंत्री शर्मा ने कहा कि मुख्यमंत्री भजनलाल शर्मा के नेतृत्व में राज्य सरकार द्वारा प्रस्तुत किए गए अब तक के तीनों बजटों में अलवर शहर एवं अलवर जिले को विकास की अनेकों सौंगतें दी गई हैं। उन्होंने कहा कि इस बार का बजट रिफॉर्म, ट्रांसफॉर्म और इनफॉर्म की थीम पर प्रदेश के हर वर्ग किसान, युवा एवं महिला की उन्नति और प्रदेश के विकास के लिए समर्पित बजट है, जिसमें आधारभूत संरचना, शिक्षा, चिकित्सा, पेयजल आपूर्ति, महिला सुरक्षा और किसानों की आमदनी को बढ़ाने के लिए काम किया गया है। उन्होंने कहा कि सामान्य चिकित्सालय बैड संख्या में बढ़ोतरी होने से स्वास्थ्य सुविधाएं बेहतर होंगी



विधायक हंसराज पटेल ने ग्राम मोलाहेड़ा व पनियाला में विभिन्न विकास कार्यों का शिलान्यास किया।

सुविधा प्रदान करेंगे। उन्होंने कहा कि क्षेत्र के समग्र विकास के लिये वे निरंतर प्रयासरत हैं और जनता की मूलभूत सुविधाओं को प्राथमिकता दी जा रही है। पटेल ने कहा कि नवीन सड़क के निर्माण से आमजन को सुगम, सुसुधित

और आसान आवागमन की सुविधा मिलेगी। विकास कार्यों से ग्रामीण क्षेत्र के विकास को नई गति मिलेगी और आमजन के जीवन स्तर में सकारात्मक बदलाव आएगा। उन्होंने कहा कि विकास कार्यों से

यायमूर्ति बेरी की 113वीं जयंती महोत्सव का समापन

कोटपतली। अंतर्राष्ट्रीय समरसता मंच एवं राष्ट्रीय समता स्वतंत्र मंच के संयुक्त तत्वावधान में आयोजित समरसता सांस्कृतिक समन्वय सम्मेलन एवं विचार प्रस्तुति कार्यक्रम के अंतर्गत न्यायमूर्ति भगवती प्रसाद बेरी की 113वीं जयंती महोत्सव का समापन समारोह जयपुर स्थित क्षेत्रीय विज्ञान केन्द्र एवं विज्ञान उद्यान (साईस पार्क), शास्त्री नगर, जयपुर में गरिमायय वातावरण में सम्पन्न हुआ।

कार्यक्रम के मुख्य अतिथि न्यायमूर्ति एस.एन. भागवत (पूर्व मुख्य न्यायाधीश एवं पूर्व राज्यपाल) तथा न्यायमूर्ति एन.के. जैन (पूर्व मुख्य न्यायाधीश, मद्रास उच्च न्यायालय) रहे। विशिष्ट अतिथियों में गोपाल शर्मा विधायक सचिवलालाई, जयपुर, निरंजन आर्य पूर्व मुख्य सचिव, राजस्थान सरकार, एल.सी. भारती



सम्मानित प्रतिभाओं को साफा पहनाकर, शॉल ओढ़ाकर, अभिनन्दन-पत्र एवं स्मृति-चिह्न प्रदान कर अभिनन्दित किया।

प्रसिद्ध शिक्षाविद एवं संपादक, राजीव सोमरवाल अध्यक्ष, राजस्थान उच्च न्यायालय वार एसोसिएशन, जयपुर, महेश शर्मा प्रमुख समाजसेवी, तथा डॉ. तुहिना प्रकाश शर्मा ग्लोबल एम्बेसडर एवं विशिष्ट सलाहकार, प्रथम उपराष्ट्रपति नेपाल उपस्थित रहे। कार्यक्रम की अध्यक्षता डॉ. हुकुमचंद

■ विकास कार्यों से ग्रामीण क्षेत्रों के विकास को नई गति मिलेगी और आमजन के जीवन स्तर में सकारात्मक बदलाव आयेगा

क्षेत्र में आवागमन सुगम होगा और ग्रामीण जीवन की गुणवत्ता में उल्लेखनीय सुधार आयेगा। इस दौरान भाजपा नेता ईंजी. करण पटेल, मण्डल अध्यक्ष एड. रमेश रावत, पूर्व चैयमैन एड. महेंद्र कुमार सैनी, सरपंच प्रतिनिधि शोशराम, डॉ. हरीश गुर्जर, पशु उपनिदेशक डॉ. रामनिवास ठेकला, पूर्व उप प्रधान रामेश्वर रावत, एड. रामसिंह रावत, ईश्वर खेमचंद समेत अधिकारियों एवं बड़ी संख्या में ग्रामीण मौजूद रहे।

राजस्थान से 61 अधिवक्ता एवं समाजसेवी हुए सम्मानित

■ जयपुर के विज्ञान केन्द्र एवं विज्ञान उद्यान में हुआ कार्यक्रम आयोजित

अधिवक्ता क्राइम वकालत में अनूठी पहचान रखने वाले कृष्ण कुमार शर्मा सहित राजस्थान के विभिन्न जिलों से 61 अधिवक्ताओं एवं समाजसेवियों को बेरी गौरव अवार्ड से सम्मानित किया गया। सम्मानित प्रतिभाओं को साफा पहनाकर, शॉल ओढ़ाकर, अभिनन्दन-पत्र एवं स्मृति-चिह्न प्रदान कर अभिनन्दित किया गया।

ईडब्ल्यूएस के आरक्षण को विभिन्न क्षेत्रों में लागू करने के संदर्भ में ज्ञापन

पावटा। आर्थिक रूप से कमजोर वर्ग ईडब्ल्यूएस के आरक्षण प्रावधान को विभिन्न क्षेत्रों में लागू किए जाने के संदर्भ में भाजपा नेता पवन शर्मा जवानपुरा ने मुख्यमंत्री राजस्थान सरकार भजनलाल शर्मा को ज्ञापन भेज अवगत करवाया कि देश के आर्थिक रूप से पिछड़े सवर्ण वर्ग को वास्तविक न्याय दिलाने हेतु निजी क्षेत्र की नौकरियों में आरक्षण वर्तमान समय में रोजगार का एक बड़ा हिस्सा निजी क्षेत्र में सृजित हो रहा है ऐसे में यदि आर्थिक रूप से पिछड़े सवर्ण वर्ग को निजी क्षेत्र की नौकरियों में भी आरक्षण अथवा विशेष प्रावधान उपलब्ध कराए जाएं तो आर्थिक रूप से कमजोर युवाओं को समान अवसर

संत निरंकारी मिशन के सेवादारों ने किया श्रमदान

निवाड़ी। संत निरंकारी मिशन निवाड़ी के लगभग 150 सेवादारों ने सेवा, समर्पण व स्वच्छता को लेकर परशुराम उद्यान मायला कुंड पर श्रमदान किया। जिससे पूरे क्षेत्र की तस्वीर बदल गई। कार्यक्रम का शुभारंभ प्रार्थना गीत के साथ किया गया। सेवादार कमल हरचंदानी ने बताया कि सेवादारों ने सुबह 8 बजे सिंधी कॉलोनी स्थित संत निरंकारी सत्संग भवन से परशुराम उद्यान व मायला कुंड तक एक विशाल रैली के साथ पहुंचे। रैली में पर्यावरण संरक्षण, जल स्रोतों की रक्षा एवं जल बचाने के नारे लगाए गए। रैली के बाद सुबह 9 से दोपहर 12 बजे तक प्राचीन मायला कुंड व परिसर की साफ-सफाई करके श्रमदान किया गया। इसके बाद एक घंटे तक वहीं सत्संग आयोजित हुआ और लंछन प्रसादी ग्रहण की। निवाड़ी ब्रांच के मुखी तुलसी दास ने बताया कि यह अभियान संस्कृति मंत्रालय भारत सरकार के सहयोग से संचालित प्रोजेक्ट अमृत के तहत देश के एक हजार से अधिक शहरों में एक साथ आयोजित किया गया।

राजस्थान से 61 अधिवक्ता एवं समाजसेवी हुए सम्मानित

■ जयपुर के विज्ञान केन्द्र एवं विज्ञान उद्यान में हुआ कार्यक्रम आयोजित

अधिवक्ता क्राइम वकालत में अनूठी पहचान रखने वाले कृष्ण कुमार शर्मा सहित राजस्थान के विभिन्न जिलों से 61 अधिवक्ताओं एवं समाजसेवियों को बेरी गौरव अवार्ड से सम्मानित किया गया। सम्मानित प्रतिभाओं को साफा पहनाकर, शॉल ओढ़ाकर, अभिनन्दन-पत्र एवं स्मृति-चिह्न प्रदान कर अभिनन्दित किया गया।

सार-समाचार

हुंकार रैली में उमड़ा जन सैलाब

निवाड़ी। सैनी समाज के तत्वावधान में जिला स्तरीय प्रतिभा सम्मान समारोह एवं हुंकार रैली का आयोजन किया गया। समारोह में छात्र-छात्राओं एवं सरकारी सेवा में नव चयनित कर्मचारियों सहित 150 प्रतिभाओं को सम्मानित किया गया। समारोह का शुभारंभ मुख्य अतिथि पूर्व कृषि मंत्री डॉ. प्रभुलाल सैनी, अध्यक्षता कर रहे राजस्थान माली महासभा के प्रदेशाध्यक्ष सीएल सैनी गंगपुरसिटी, विशिष्ट अतिथि विधायक रामसहाय वर्मा, बांदीकुई विधायक भागचंद टाकड़ा, उदयपुरवाडी विधायक भगवानराम सैनी, जगतगुरु तनीषा सनातनी, दौसा जिला प्रमुख हीरालाल सैनी, जिलाध्यक्ष पांचुलाल सैनी, निवाड़ी तहसील अध्यक्ष रामवतार खुवाडिया व समाज सेवी प्रेम प्रभु गंगांडा ने ज्योतिबाराव फुले के चित्र के समक्ष दीप प्रज्वलित करके किया। मुख्य अतिथि पूर्व कृषि मंत्री प्रभुलाल सैनी ने कहा कि समाज के विकास में भाभाशाह अपनी भागेदारी निभाएं। समाज में बालिका शिक्षा का उत्थान हो। उन्होंने आ न करने हुए कहा कि समाज का हर व्यक्ति समाज के विकास में भागेदारी निभाएं। अध्यक्षता कर रहे राजस्थान माली महासभा के प्रदेशाध्यक्ष सीएल सैनी गंगपुरसिटी ने विद्यार्थियों की शिक्षा के लिए तन मन धन से सहयोग करने का आवाहन किया। साथ ही उन्हें संकल्प भी दिलाया गया कि सभी प्रतिभाएं सरकारी विभाग में रहते हुए देश और समाज के हित में पूरी ईमानदारी से दायित्व का निर्वहन करें एवं ज्योतिबा फुले के बताए मार्ग पर चलते हुए शिक्षा के क्षेत्र में अग्रणी भूमिका निभाएं। विधायक रामसहाय वर्मा ने कहा कि मनुष्य की पहचान उसके संस्कारों एवं शिक्षा से होती है।

सांभर में कछुआ गति से नाला निर्माण ने दुकानदारों की परेशानी बढ़ाई

सांभरझील। यहां की जानकी विहार कॉलोनी से लेकर शिव विहार कॉलोनी के मध्य तक नगर पालिका के मार्फत नाला निर्माण का कार्य विगत दो माह से चल रहा है लेकिन अभी यह काम पचास प्रतिशत से भी अधिक अधूरा है। कहीं पर चैंबर फिट कर दिए तो कहीं पर फिट करके खुले छोड़ दिए। नाला निर्माण के मध्य तक अपने वाले प्रतिष्ठानों के आगे से होकर यह नाला बनाया जा रहा है, जहां पर खुदाई की गई है वहां के कुछ दुकानदारों व कॉलोनीवासियों को खेतार है, इसलिए एतवार बताया जा रहा है कि प्रतिष्ठानों से करीब एक निश्चित दूरी छोड़कर नाला भूमिगत बिछाने की प्रक्रिया का पालन नहीं होने से दुकानदार परेशानी महसूस कर रहे हैं लेकिन इसकी दूरी प्रतिष्ठान के बिल्कुल अंदर कर के खुदाई करने से अब दुकानदारों व ग्राहकों को उतरने चढ़ने में दिक्कत हो रही है। इस मामले में यहां के मेडिकल स्टोर संचालक मनोज पारीक ने पोर्टल पर समस्या दर्ज करवाई तो 10 फरवरी को जवाब आया कि "आपकी शिकायत का निस्तारण स्वायत्त शासन विभाग द्वारा कर दिया गया है, इससे संबंधित दस्तावेज एटीआर देखें"। जबकि हकीकत यह है कि काम अधूरा पड़ा है और काम रुका हुआ भी बताया जा रहा है। पूर्व पंचद पंचद प्रकाश सैनी बताते हैं कि निवासियों द्वारा हस्ताक्षर युक्त ज्ञापन श्रीमान उपखंड अधिकारी को अर्पित करवाई करने हेतु प्रस्तुत किया गया था। जिस पर अधिशाषी अधिकारी को आदेश दिया गया था कि इस पर तुरन्त सज्ञान/कार्रवाई की जाए। टेकेदार द्वारा सड़क के कानर से 15 फीट की दूरी पर नाले डाले जाने थे परन्तु कहीं पर 13.5 फीट और 16.5 फीट दूरी पर आधे अधूरे नाले डाले गये हैं। नालो का ढलान व नाले सीमेंट्री में नही डाल कर मनमानी तरीके से डाले गये हैं। प्राप्त जानकारी के अनुसार शिव विहार व जानकी विहार कॉलोनी तथा सड़क से बंकर आने वाले बारिश के पानी की निकासी के लिए यह इंतजाम किया जाना है, लेकिन कार्य की कछुआ गति को देखकर निर्धारित अवधि में काम पूरा होने पर संदेह लग रहा है।

परामर्श शिविर आयोजित

कोटपतली। स्थानीय अग्रसेन भवन में रविवार को अग्रवाल समाज समिति कोटपतली एवं वेल्दन हॉस्पिटल दुर्गापुरा जयपुर के संयुक्त तत्वाधान में रोबोटिक घुटना प्रत्यारोपण एवं फिजियोथैपी चिकित्सा परामर्श शिविर का आयोजन किया गया। शिविर में विशेषज्ञ चिकित्सकों डॉ. संदीप यादव (ऑर्थोपेडिक), डॉ. विक्रम कटारिया (ऑर्थोपेडिक), डॉ. पीयूष शर्मा (फिजियोथैरेपिस्ट) व उनकी सहायक टीम छत्तर सिंह (मार्केटिंग मैनेजर), कृष्णा योगी, मोहर सिंह यादव, निहाल सिंह यादव, शिवराज यादव द्वारा घुटनों के दर्द, गठिया एवं अन्य जोड़ों की समस्याओं से पीड़ित मरीजों की जांच कर उन्हें रोबोटिक तकनीक से घुटना प्रत्यारोपण की आधुनिक प्रक्रिया की जानकारी दी गई। साथ ही ऑपरेशन के बाद आवश्यक फिजियोथैपी, व्यायाम, सावधानियों एवं शीघ्र स्वस्थ होने के उपायों पर भी विस्तार से मार्गदर्शन प्रदान किया गया। मीडिया प्रभारी हेमन्त मोरीजावला ने बताया कि शिविर का उद्देश्य क्षेत्र के जरूरतमंद मरीजों को उच्च स्तरीय चिकित्सा परामर्श स्थानीय रूप पर उपलब्ध कराना है, ताकि उन्हें समय पर सही उपचार मिल सकें। शिविर के प्रारंभ में डॉ. संदीप यादव, अग्रवाल समाज के अध्यक्ष एड. योगेश शरण बंसल ने शिविर के बारे में जानकारी साझा की। 208 मरीजों ने इस चिकित्सा एवं परामर्श शिविर का लाभ उठाया। शिविर के अंत में अग्रवाल समाज समिति के पदाधिकारियों ने वेल्दन हॉस्पिटल दुर्गापुरा जयपुर के चिकित्सकों व उनकी टीम का आभार व्यक्त किया।

भाजपा कार्यकर्ताओं ने सुना 'मन की बात' का 131 वां एपिसोड

भरतपुर। देश के प्रधानमंत्री नरेंद्र मोदी के प्रेरणादाई रेडियो कार्यक्रम मन की बात का 131 वां एपिसोड भारतीय जनता पार्टी जिला कार्यालय भरतपुर पर जिला अध्यक्ष शिवानी दायमा के नेतृत्व में सुना गया। जिसमें मुख्य अतिथि प्रदेश उपाध्यक्ष एवं भाग प्रभारी विहारी लाल बिश्नोई तथा विशिष्ट अतिथि जिला प्रभारी नरेश बंसल एवं पूर्व प्रदेश मंत्री गिरधारी तिवारी रहे। इस एपिसोड में प्रधानमंत्री मोदी ने देश-विदेश के लोगों से अपने विचार साझा किये प्रमुख रूप से ए आई तकनीक पर जोर देते हुए कहा की मन की बात का महत्त्व है देश और देशवासियों की उपलब्धियों को सामने लाने का एक मजबूत प्लेटफॉर्म है। ग्लोबल एआई इंपैक्ट समिट पर चर्चा करते हुए कहा कि कई देशों के प्रधानमंत्री एवं नेताओं ने दिल्ली में आयोजित भारत मंडलप में भाग लिया। प्रधानमंत्री ने एआई से लाभान्वित दो बातों का विशेष जिक्र करते हुए कहा कि जानवरों के इलाज में और हमारे प्राचीन ग्रंथ, ज्ञान और पांडुलिपियों को संरक्षित करने में एआई महत्वपूर्ण साबित हो रहा है।

विभिन्न स्थानों पर साफ- सफाई का चलाया अभियान

पावटा। संत निरंकारी मिशन ने प्रोजेक्ट "अमृत" के तहत रविवार को ग्राम मेड में व्यापक जलाशय अभियान चलाया गया। सेवा दल शिक्षक कानाराम गुर्जर ने बताया कि निरंकारी सतगुरु माता सुदीक्षा महाराज के निदेश पर यह अभियान मेड कस्बे में आयोजित किया गया है। मिशन के सेवा दलों ने उत्साहपूर्वक इस कार्य में भाग लिया है। इस दौरान मेड कस्बे में सुबह 8 बजे से यह अभियान शुरू किया गया। जिसमें सेवा दलों ने मद के मुख्य बस स्टैंड, मेड सीएचसी में सफाई का कार्य संपन्न किया। अभियान के दौरान स्वच्छता का संदेश दिया। सेवादलों ने स्थानीय लोगों को पर्यावरण संरक्षण और जल स्रोतों की नियमित देखभाल के लिए भी जागरूक किया। सफाई के कार्यक्रम के उपरत सत्संग का आयोजन किया गया। इसमें मानवता, भाईदारा, प्रेम और पर्यावरण संरक्षण जैसे विषयों पर विचार रखें गए। संत निरंकारी मिशन आध्यात्मिक जागरूकता के साथ-साथ स्वच्छता अभियान, वृक्षारोपण और रक्तदान शिविर जैसे सामाजिक कार्यों के माध्यम से मानवता को सेवा में निरंतर सक्रिय भूमिका निभा रहा है। अभियान कार्यक्रम में मेड ब्रांच मुखि महात्मा रोहिताश नागर, मेड सेवादल संचालक चंद्रपाल रातावाल, पूर्व सरपंच संतोष मोदी, नारायण जाट, सरपंच प्रतिनिधि मनोज रातावाल सहित सभी सेवा दल के सदस्य मौजूद रहे।

श्री खाटू धाम के लिये 42 वीं अखंड ज्योत व पद यात्रा रवाना

कोटपतली। श्री श्याम शक्ति मंडल कोटपतली ट्रस्ट के तत्वावधान में राजमार्ग स्थित श्री श्याम मंदिर से श्री खाटू धाम के लिये 42 वीं श्री श्याम बाबा की पद यात्रा रवाना को बड़े ही धूमधाम व हर्षोल्लास के साथ रवाना हुई। पद यात्रा को विधायक प्रतिनिधि राधा देवी पटेल व मंदिर मंडल द्वारा पूजा अर्चना कर ज्योत जलाकर व श्याम ध्वजा दिखाकर रवाना किया गया। पद यात्री श्री श्याम बाबा की झांकी के साथ खाटू नरेश के सहचरों और भजनों की रथा नाचते गाने रथाना हूये। स्थानीय मंडल के कलाकारों द्वारा यात्रा में भजनों की प्रस्तुति दी गई। पदयात्रियों द्वारा मंदिर प्रांगण से शहर भर में गाजे बाजे के साथ शोभा यात्रा निकली।